



سوال

(789) تعاقب اور جواب تعاقب

جواب

السلام علیکم ورحمۃ اللہ وبرکاتہ

ہفت روزہ الاعتصام (ص: ۷، مطابق ۲۸ جمادی الثانیہ، ۱۴۱۸ھ تا ۶ نومبر ۱۹۹۷ء کے شمارہ میں آپ کا فتویٰ نظر سے گزرا جو دل میں کھٹکتا ہے۔ لہذا اصلاح نامہ پیش خدمت کر رہا ہوں اگر درست ہو تو تائید فرما کر الاعتصام میں شائع فرمادیں اور اگر میری بات محل نظر ہو اور آپ کا نظریہ مختلف ہو مع دلائل دوبارہ الاعتصام میں وضاحت فرمادیں۔ تہجدہ جائے تو اس کی قضاء کے بارے میں صحیح مسلم کی روایت نقل فرما کر آپ نے نبی صلی اللہ علیہ وسلم کا بوجہ تکلیف اور نیند کے تہجد نہ پڑھ سکے کا طرز عمل لکھا ہے کہ آپ صلی اللہ علیہ وسلم صبح کو بارہ رکعات ادا فرماتے تھے۔ پھر آگے آپ تحریر کرتے ہیں کہ اس حدیث سے معلوم ہوا کہ علیحدہ بصورت و ترقضاء کی ضرورت نہیں۔ (انتہی)

راقم کو آپ کی اس بات سے اتفاق نہیں بلکہ مؤدبانہ درخواست ہے کہ تہجد والا آدمی جب بیدار ہوا یا اسے یاد آئے یا اس کی تکلیف رفع ہو جائے تو پہلے وہ اسی وقت وتر کی قضاء دے لے اور جو اس کا نماز فجر سے قبل کا وظیفہ نوافل یا تلاوت وغیرہ اذکار ہوں، ان کی جگہ پر بارہ رکعات ادا کرے تو اس کا اجر و ثواب مطابق حدیث وہی ملے۔ میرے اس موقف کی تائید اس حدیث سے ہوتی ہے:

حضرت ابو سعید خدری رضی اللہ عنہ بیان فرماتے ہیں کہ رسول اللہ صلی اللہ علیہ وسلم کا فرمان ہے:

”مَنْ نَامَ عَنْ وَتْرِهِ أَوْ نَسِيَ فَلْيُصَلِّهِ إِذَا ذَكَرَهُ“ (سنن ابی داؤد، باب فی الدعاء بعد الوتر، رقم: ۱۴۳۱)

”جو اپنے وتر سے سو گیا یا بھول گیا وہ جب بیدار ہو یا جب یاد آئے اسی وقت پڑھ لے۔“

(انتہی) (علامہ شوکانی رحمہ اللہ اس کو صحیح قرار دیتے ہیں۔)

اور نیز امام شوکانی رحمہ اللہ فرماتے ہیں:

”الْحَدِيثُ يُدَلُّ عَلَى مَشْرُوعِيَّةِ قَضَاءِ الْوُتْرِ إِذَا فَاتَتْ نَيْلَ الْاَوْطَارِ: ۵۵/۲-۵۴“

”جب وتر نہ جائے تو یہ حدیث ان کی قضاء دینے پر دلالت کرتی ہے۔“

اس سے معلوم ہوتا ہے کہ وُتروں کی قضاء علیحدہ حکم رکھتی ہے۔ علاوہ ان میں اور دو وظائف رہ جائیں تو ان کی جگہ بارہ رکعات کفایت کرتی ہیں۔ وُتروں کی قضاء کے بارے میں پیارے پیغمبر حضرت محمد رسول اللہ صلی اللہ علیہ وسلم نے باقاعدہ قضاء کا حکم دیا ہے اگر یہ بھی عام نوافل یا وظائف کی حیثیت رکھتے ہوتے تو ان کا علیحدہ حکم ضروری نہ تھا۔ وا اعلم۔

الجواب بعون الوهاب بشرط صحة السؤال



وعلیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

محترم مولانا حافظ محمد عباس صاحب آنجناب کا ملفوظ ملا۔ بندہ کو کلمہ خیر سے یاد کرنے کا شکریہ۔ اپنی نیک دعاؤں میں ہمیشہ یاد رکھیں۔ (جزاکم خیراً)

علمائے سلف و خلف کے ہاں یہ بات معروف ہے کہ قضاء و ترکا مسئلہ سخت اختلافی مسائل میں سے ایک ہے۔ جانبین کے دلائل مطولات میں مرقوم ہیں۔ جن کا اس مختصر میں احاطہ کرنا ممکن نہیں۔ سر دست مسئلہ ہذا میں جو موقف آپ نے اختیار کیا ہے۔ اس سے کلی اتفاق کرنا مشکل ہے۔ رات کی نماز فوت ہونے کی صورت میں صبح کے وقت بارہ رکعت پڑھنے کے بارے میں جو توجیہ آپ نے پیش کی ہے۔ یہ محل نظر ہے۔ کیونکہ یہ امر مسلمہ ہے کہ نبی صلی اللہ علیہ وسلم رات کو گیارہ رکعت یا تیرہ رکعت سے زیادہ نماز نہیں پڑھتے تھے۔ و تر بھی اس میں شامل ہوتے تھے۔ بائیں صورت و تروں کو اس سے مستثنیٰ قرار دینا بلا دلیل ہے اور جہاں تک حضرت ابو سعید رضی اللہ عنہ کی روایت کا تعلق ہے، سو بضر صحت اہل علم نے اس کی مختلف توجیہات بیان کی ہیں۔

حضرت وکیع راوی حدیث کے فہم کے مطابق اس روایت کا تعلق اسی متعلقہ رات سے ہے جس میں یہ عوارض لاحق ہوئے۔ یعنی آدمی کو چاہیے کہ و ترکا وقت ختم ہونے سے قبل ہی و تروں سے فارغ ہو جائے۔ اس تشریح سے امام شوکانی رحمہ اللہ کے استدلال کی بھی کمزوری ظاہر ہوتی ہے اور دوسری روایت سے بھی اس امر کی تائید ہوتی ہے:

‘مَنْ أَدْرَكَ الصُّبْحَ وَلَمْ يَلُوحِزْ، فَلَا وَتَرَهُ’ (اخرجہ الحاکم (۱/۳۰۲) وعنه الیسمعی وقال صحیح علی شرط مسلم ووافقه الذہبی) (المستدرک علی الصحیحین للحاکم، کتاب الوتر، رقم: ۱۱۲۵، السنن الکبریٰ للیسمعی، باب وقت الوتر، رقم: ۳۱۹۲)

اگرچہ امام بیہقی نے روایت ہذا کو معلول قرار دینے کی سعی کی ہے۔ لیکن علامہ البانی رحمہ اللہ نے ان سے موافقت نہیں کی۔ فرماتے ہیں:

‘وَلَا وَجْهَ لِهَذَا إِلاَّ لَعَلَّ بَعْدَ صَحَّةِ الْإِسْنَادِ وَهُوَ بِمَعْنَى الْحَدِيثِ الْأَوَّلِ بَلْ يُوَاضَحُ مِنْهُ، وَأَقْرَبُ إِلَى التَّوْفِيقِ يَنْتَه، وَبَيْنَ حَدِيثِ ابْنِ مُطَرِّبٍ: لِأَنَّهُ صَرَّحَ بِأَدْرَكَ الصُّبْحَ، وَلَمْ يَلُوحِزْ، فَلَا وَتَرَهُ، وَأَنَا الَّذِي نَسِيتُ أَوْ تَامَ حَتَّى الصُّبْحِ فَإِنَّهُ يُصَلِّي (كَتَابَهُمْ) (إرواء الغلیل: ۱۵۴/۲)

اور (ص: ۱۵۳) پر فرماتے ہیں:

‘قُلْتُ وَلَا تَعَارِضُ يَنْتَه، وَبَيْنَ الْحَدِيثِ الَّذِي قَبْلَهُ خَلَا فَمَا أَشَارَ إِلَيْهِ مُحَمَّدُ بْنُ يَحْيَى ذَالِك، لِأَنَّهُ خَاصٌّ بِحَنَ تَام، أَوْ نَسِيتُ فَإِنَّهُ يُصَلِّي بَعْدَ الْفَجْرِ أَوْ وَقْتُ يَذْكُرُهُ الذَّاكِرُ، فَيَنْتَهِي وَقْتُ وَتَرِهِ بِطُلُوعِ الْفَجْرِ - وَهَذَا بَيْنَ ظَاهِرٍ -‘

علامہ البانی کی تشریح سے معلوم ہوتا ہے کہ جو جان بوجھ کر و تر چھوڑ دے اس کے لیے قضاء نہیں اور جو بھول جائے یا صبح تک سویا رہے، وہ و تر پڑھے اور صاحب ”المرعاة“ تطبیقی صورت میں صرف جواز قضاء کے قائل ہیں، ضروری کے نہیں۔ جس طرح کہ عطاء اور اوزاعی وغیرہ کا مسلک ہے اور حافظ ابن حجر رحمہ اللہ فرماتے ہیں:

‘وَإِخْتَلَفَ السَّلَفُ فِي مَشْرُوعِيَّةِ قَضَائِهِ فَتَنَاهُ الْكَثَرُ - وَفِي مُسْلِمٍ، وَغَيْرِهِ عَنْ عَائِشَةَ أَنَّهَا ﷺ كَانَ إِذَا تَامَ مِنَ اللَّيْلِ مِنْ وَجَعٍ، أَوْ غَيْرِهِ، فَلَمْ يَقُمْ مِنَ اللَّيْلِ صَلَّى مِنَ النَّبَا ثِنْتِي عَشْرَةَ رَكْعَةً، وَقَالَ مُحَمَّدُ بْنُ نَصْرٍ: لَمْ نَجِدْ عَنِ النَّبِيِّ ﷺ فِي شَيْءٍ مِنَ الْأَجَابِرَاتِ قَضَى الْوَتْرَ، وَلَا أَمَرَ بِقَضَائِهِ، وَمَنْ زَعَمَ أَنَّ ﷺ فِي لَيْلِهِ نَوْمٌ عَنِ الصُّبْحِ فِي الْوَادِي قَضَى الْوَتْرَ فَلَمْ يُصِبْ (فتح الباری: ۳۸۰/۲)

یعنی سلف کا و تروں کی قضائی کی مشروعیت میں اختلاف ہے۔ اکثر اہل علم کے نزدیک قضائی نہیں۔ صحیح مسلم وغیرہ میں حضرت عائشہ رضی اللہ عنہا سے روایت ہے کہ جب کبھی آپ صلی اللہ علیہ وسلم بیمار یا وغیرہ کی وجہ سے رات کو سوتے رہتے تو آپ صلی اللہ علیہ وسلم دن کو بارہ رکعت پڑھ لیا کرتے اور امام محمد بن نصر رحمہ اللہ نے کہا ہے کہ کسی حدیث میں ہمیں نبی صلی اللہ علیہ وسلم سے معلوم نہیں ہو سکا کہ آپ نے و تر کی قضائی دی ہو اور نہ و تر کی قضائی کا حکم ہی دیا ہے اور جو یہ سمجھتا ہے کہ نبی صلی اللہ علیہ وسلم رقتا سمیت جس



محدث فتویٰ
ISLAMIC RESEARCH COUNCIL

رات وادی میں سوئے رہے آپ صلی اللہ علیہ وسلم نے وتر کی قضائی دی ہے، وہ غلطی پر ہے۔“

پھر وتر کی قضائی کو ضروری قرار دینا عقل و نقل کے بھی منافی ہے۔ کیونکہ رائج مسلک کے مطابق و تر واجب نہیں۔ صرف امام ابو حنیفہ رحمہ اللہ وجوب کے قائل ہیں۔ لیکن ان کے شاگردوں نے ان کی موافقت نہیں کی۔ غور فرمائیے! جوشی بذاتِ خود واجب نہیں، اس کی قضائی کیسے واجب ہو سکتی ہے۔ اس میں زیادہ سے زیادہ جواز کا قول ممکن ہے۔ جس طرح کہ صاحب ”المرعاة“ نے احتیاطی پہلو اختیار کیا ہے۔

مسئلہ قضاء و تر پر مزید تحقیق کے لیے ملاحظہ ہو! فتاویٰ الہدیہ ۲: ۳۸/۲، ۳۱۔ شیخنا محدث روپڑی۔ رحمہ اللہ تعالیٰ رحمۃ واسعہ

هذا ما عندي والله اعلم بالصواب

فتاویٰ حافظ ثناء اللہ مدنی

کتاب الصلوٰۃ: صفحہ: 661

محدث فتویٰ